

आमदार स्थानिक विकास
कार्यक्रमांतर्गत सुधारीत सर्व
मार्गदर्शक सूचनांमध्ये नवीन
बाबींचा समावेश करणेबाबत.

महाराष्ट्र शासन

नियोजन विभाग

शासन निर्णय, क्रमांक: स्थाविका- १२१५/प्र.क्र.१९५/का.१४८२,

मंत्रालय विस्तार, मुंबई ४०० ०३२.

दिनांक: २ जानेवारी, २०१६

- संदर्भ:-** १) शासन निर्णय, नियोजन विभाग, क्रमांक: स्थाविका २०११/प्र.क्र.४७/का.१४८२,
दिनांक : १३ सप्टेंबर, २०११.
२) शासन निर्णय, ग्राम विकास विभाग: क्रमांक : व्हीपीएम-२०१४/प्र.क्र.१८३/पंरा-३,
दिनांक ३१ डिसेंबर, २०१४.
३) शासन निर्णय, ग्राम विकास विभाग, क्रमांक : आग्रायो-२०१५/प्र.क्र.३६/
योजना-५, दिनांक : २० मे, २०१५ व शुध्दीपत्रक दि. २९ मे, २०१५.
४) शासन परिपत्रक ग्राम विकास विभाग, क्रमांक : आग्रायो-२०१५/प्र.क्र.८०/योजना-५,
दि. ८ ऑक्टोबर, २०१५.

उपरोक्त संदर्भ क्र. २, ३ येथील ग्राम विकास विभागाच्या शासन निर्णय दि. ३१ डिसेंबर, २०१४ व २९ मे, २०१५ अन्वये आणि संदर्भ क्रमांक ४ येथील दि. ८ ऑक्टोबर, २०१५ च्या परिपत्रकान्वये केंद्र शासनाच्या आदर्श ग्राम योजनेच्या धर्तीवर राज्यात आमदार आदर्श ग्राम योजना राबविण्याबाबत सूचना देण्यात आल्या आहेत. त्यानुसार संदर्भ क्रमांक ४ येथील दि. ८ ऑक्टोबर, २०१५ च्या परिपत्रकातील परिच्छेद क्र.१ मधील नमूद तरतूद पुढीलप्रमाणे आहे:-

"आमदार आदर्श ग्राम योजनेत मा.विधानसभा सदस्य आपल्या मतदारसंघातील ग्रामपंचायत निवडतील. विधानसभा सदस्यांचा मतदारसंघ शहरी आणि ग्रामीण भागात विभागला गेला असेल तर ते मतदार संघाच्या ग्रामीण भागातून ग्रामपंचायतीची निवड करतील. विधानसभा सदस्यांचा मतदारसंघ जर संपूर्णपणे शहरी असेल तर त्यांच्या सोयीच्या दृष्टीने त्याच जिल्ह्यातील एका ग्रामपंचायतीची निवड ते करू शकतील. मुंबई परिसरातील शहरी मतदारसंघाचे प्रतिनिधित्व करणारे विधानसभा सदस्य राज्यातील कोणत्याही ग्रामपंचायतीची निवड करू शकतील. विधानपरिषद सदस्य राज्यात कोणत्याही जिल्ह्यातून ग्रामपंचायतीची निवड करू शकतील."

२. उपरोक्त तरतूदीच्या अनुषंगाने आमदार स्थानिक विकास कार्यक्रमाच्या सुधारीत मार्गदर्शक सूचनांचा संदर्भाधीन क्र.१ येथील शासन निर्णय, नियोजन विभाग, दि. १३ सप्टेंबर, २०११ मधील परिच्छेद क्र.५ मध्ये आवश्यक ती अनूपूरक तरतूद करण्याची बाब शासनाच्या विचाराधीन होती.

शासन निर्णय:-

आमदार स्थानिक विकास कार्यक्रमाच्या सुधारीत मार्गदर्शक सूचनांच्या शासन निर्णय, नियोजन विभाग, क्रमांक: स्थाविका-२०११/प्र.क्र.४७/का.१४८२, दि. १३ सप्टेंबर, २०११ मधील परिच्छेद क्रमांक ५(१) नंतर खालील प्रमाणे नविन परिच्छेद क्रमांक ५(१)अ समाविष्ट करण्यास शासनाची मान्यता देण्यात येत आहे.

परिच्छेद क्र. ५(१)(अ):- आमदार आदर्श ग्राम योजनेत मा. विधानसभा सदस्य आपल्या मतदारसंघातील ग्रामपंचायत निवडतील. विधानपरिषद सदस्य राज्यात कोणत्याही जिल्ह्यातून ग्रामपंचायतीची निवड करू शकतील. विधानसभा सदस्यांचा मतदारसंघ शहरी आणि ग्रामीण भागात विभागला गेला असेल तर ते मतदारसंघाच्या ग्रामीण भागातून ग्रामपंचायतीची निवड करतील. विधानसभा सदस्यांचा मतदारसंघ जर संपूर्णपणे शहरी असेल तर त्यांच्या सोयीच्या दृष्टीने त्याच जिल्ह्यातील एका ग्रामपंचायतीची निवड ते करू शकतील व या प्रयोजनासाठी आमदार स्थानिक विकास कार्यक्रमांतर्गत अनुज्ञेय असलेल्या निधी वितरणाची व खर्च करण्याची कार्यपद्धती ही विधानपरिषद सदस्यांकरिता अवलंबण्यात येत असलेल्या परिच्छेद क्र.६(५) मधील सूचनांनुसार राहिल.

तसेच आमदार आदर्श ग्राम योजनेतर्गत मुंबई परिसरातील शहरी मतदारसंघाचे प्रतिनिधीत्व करणारे विधानसभा सदस्य राज्यातील कोणत्याही ग्रामपंचायतीची निवड करू शकतील व त्यांनी निवडलेल्या ग्रामपंचायती मध्ये सुचविलेल्या कामांसाठी यथास्थिती, जिल्हाधिकारी, मुंबई शहर / जिल्हाधिकारी, मुंबई उपनगर, हे नोडल जिल्हाधिकारी राहतील व ते काम सूचविण्यात आलेल्या संबंधित जिल्ह्याचे जिल्हाधिकारी यांना निधी वितरीत करतील. त्यानुसार नोडल जिल्हाधिकारी यांनी ज्या जिल्ह्याला निधी वितरीत केला आहे त्या जिल्ह्याचे जिल्हाधिकारी हे नोडल जिल्हाधिकारी यांना खर्चाची माहिती वेळोवेळी पाठवतील. नोडल जिल्हाधिकारी हे संबंधित विधानसभा सदस्यांच्या खर्चाचा एकत्रित अहवाल वेळोवेळी विभागीय आयुक्त व शासनास सादर करतील.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२३०१४१५५९७६१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कि.व.वाहुल)

शासनाचे उपसचिव

प्रति,

१. मा. राज्यपाल यांचे प्रधान सचिव,
२. मा. मुख्यमंत्री यांचे प्रधान सचिव,
३. मा. मंत्री (नियोजन) यांचे खाजगी सचिव,
४. मा. मंत्री (सर्व) यांचे खाजगी सचिव,
५. मा. राज्यमंत्री (नियोजन) यांचे खाजगी सचिव,
६. मा. राज्यमंत्री (सर्व) यांचे खाजगी सचिव,
७. सर्व विभागीय आयुक्त,
८. सर्व जिल्हाधिकारी,

९. सर्व मुख्य कार्यकारी अधिकारी, जिल्हा परिषद,
१०. महालेखापाल (लेखापरिक्षा), महाराष्ट्र १/२, मुंबई/नागपूर,
११. महालेखापाल (लेखा व अनुज्ञेयता), महाराष्ट्र १/२, मुंबई/नागपूर,
१२. संचालक, लेखा व कोषागरे, महाराष्ट्र राज्य मुंबई,
१३. अधिदान व लेखा अधिकारी, मुंबई,
१४. सर्व उप आयुक्त (नियोजन), विभागीय आयुक्ताची कार्यालये,
१५. सर्व जिल्हा नियोजन अधिकारी,
१६. सर्व जिल्हा कोषागार अधिकारी,
१७. सचिव, महाराष्ट्र विधानमंडळ सचिवालय, मुंबई (पत्राने).
१८. वित्त विभाग, मंत्रालय, मुंबई,
१९. बहुजन समाज पार्टी, डी-१, इन्सा हटमेंट, आझाद मैदान, मुंबई-१,
२०. भारतीय जनता पार्टी, महाराष्ट्र प्रदेश, सी.डी.ओ.बॅरक क्र.१, योगक्षेमसमोर, वसंतराव भागवत चौक, नरीमन पॉईंट, मुंबई-२०,
२१. भारतीय कम्युनिस्ट पार्टी, महाराष्ट्र कमिटी, ३१४, राजभवन, एस.व्ही.पटेल रोड, मुंबई-४ (५ प्रती),
२२. महाराष्ट्र कम्युनिस्ट पार्टी (मार्क्सवादी), महाराष्ट्र कमिटी, जनशक्ती हॉल, ग्लोब मिल पॅलेस, वरली, मुंबई-१३,
२३. इंडीयन नॅशनल काँग्रेस, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई-२५,
२४. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई-२१,
२५. शिवसेना, शिवसेना भवन, गडकरी चौक, दादर, मुंबई-२८,
२६. निवडनस्ती, कार्यासन १४८२, नियोजन विभाग.